



گورنر KATHY HOCHUL

فوری ریلیز کے لیے: 1/10/2024

چھاتی کے کینسر سے آگاہی کے مہینے کے پہلے دن، گورنر HOCHUL نے چھاتی کے کینسر کی اسکریننگ اور امیجنگ کے لئے انشورنس کوریج بڑھانے والی قانون سازی پر دستخط کر دیے

قانون سازی S.2465C/A.1696C چھاتی کے کینسر کی اسکریننگ اور امیجنگ کی انشورنس کوریج کو وسعت دینے کے لئے قومی سطح پر تسلیم شدہ رہنما خطوط شامل کر رہی ہے

چھاتی کے کینسر سے آگاہی کے مہینے کے پہلے دن، گورنر Kathy Hochul نے آج چھاتی کے کینسر کی اسکریننگ اور امیجنگ کے لئے انشورنس کوریج بڑھانے والی قانون سازی پر دستخط کر کے اس میں چھاتی کے کینسر کا پتہ لگانے والی قومی سطح پر تسلیم شدہ کلینیکل پریکٹس کے رہنما خطوط کے مطابق طریقہ کار شامل کر لیے ہیں۔

"ریاست نیو یارک میں ہر رہنے والی ہر خاتون کو چھاتی کے کینسر کی اسکریننگ اور امیجنگ کے لیے کوریج کے اختیارات کے مکمل دائرہ کار تک رسائی حاصل ہونی چاہیے، جو کہ اس عارضے کی جلد از جلد تشخیص اور علاج کے لئے انتہائی ضروری ہے،" گورنر Hochul نے کہا۔ "یہ قانون اس بات کو یقینی بنا رہی ہے کہ اس عارضے کی روک تھام کی اہم ترین خدمات کسی مالی رکاوٹ کے بغیر دستیاب ہوں - جس سے جانیں بچانے اور نیویارک میں رہنے والوں کی دیکھ بھال کا ایک نیا معیار قائم ہو جائے گا۔"

قانون سازی S.2465C/A.1696C انشورنس قانون کے کچھ حصوں کو تبدیل کر کے انفرادی، گروپ، اور غیر منعتی بیمہ منصوبوں (بشمول HMO) کے لئے لازمی قرار دے رہی ہے کہ وہ چھاتی کے کینسر کی اسکریننگ اور تشخیصی امیجنگ کے لئے کوریج کو بھی اپنے بیمہ منصوبوں میں شامل کریں۔ اس کوریج کا اطلاق تب ہوگا جب کوئی ڈاکٹر قومی سطح پر تسلیم شدہ طبی رہنما خطوط کی بنیاد پر اسکی تجویز دے گا۔ اسکریننگز میں تشخیصی میموگرام، چھاتی کے الٹراساؤنڈز، اور MRIs شامل ہیں۔

یہ قانون سازی یہ وضاحت بھی کر رہی ہے کہ لاگت کا اشتراک ان طریقوں پر سوائے اس حد تک جسکے نتیجے میں IRS کے رہنما خطوط کے تحت ہیلتھ سیونگز اکاؤنٹ کی ناپلی واقع ہو جاتی ہے لاگو نہیں ہوگا۔

یہ قانون سازی شفاف طریقہ کار اور رپورٹنگ سٹرکچر کا استعمال کرتے ہوئے آزاد تنظیموں یا طبی پیشہ ورانہ معاشروں کے تیار کردہ ثبوت پر مبنی معیارات کو شامل کرنے کے لیے "قومی طور پر تسلیم شدہ کلینیکل پریکٹس گائیڈ لائنز" کی وضاحت بھی کر رہی ہے۔

ریاستی سینیٹر Roxanne J. Persaud نے کہا، "اس اہم قانون سازی پر دستخطوں کے ساتھ، ہم چھاتی کے کینسر کے خلاف جنگ میں ایک اور اہم قدم آگے بڑھا رہے ہیں۔ اسکریننگ اور امیجنگ کے لیے انشورنس کوریج کو وسعت دینے سے عوام الناس کو یہ استعداد مل جائے گی کہ وہ اپنی صحت کو لاگت کی فکر کیے بغیر ترجیح دیں اور ساتھ ہی یہ امر بھی یقینی بنائے گی کہ جلد از جلد تشخیص ایک عمومی معیار بن جائے نہ کہ مخصوص استحقاق۔ میں اس قانون سازی کی کوششوں میں اپنے ساتھ شامل ہونے کے لئے اپنے ساتھی اسمبلی ممبر Hunter اور اس قانون پر دستخط کرنے کے لیے گورنر Hochul کا شکریہ ادا کرتی ہوں۔"

رکن اسمبلی **Pamela J. Hunter** نے کہا، "قومی سطح پر تسلیم شدہ طبی رہنما خطوط کی بنیاد پر چھاتی کے کینسر کی اسکریننگ اور امیجنگ کے لیے انشورنس کوریج کو وسعت دینا یہ امر یقینی بنانے کی جانب ایک اہم قدم ہے کہ پورے نیو یارک کی خواتین کو جان بچانے والی جلد از جلد تشخیص کروانے تک رسائی حاصل ہو جائے۔ چھاتی کے کینسر سے آگاہی کے مہینے کے دوران دستخط کی جانے والی اس قانون سازی سے میموگرام، الٹراساؤنڈ اور MRIs جیسے اہم تشخیصی ٹیسٹوں اور طریقہ کار کی راہ میں حائل مالی رکاوٹیں دور ہو جائیں گی جو چھاتی کے کینسر کے خلاف جنگ میں انتہائی ضروری ہیں۔ مجھے اسمبلی میں اس بل کی حمایت کرنے پر بہت فخر ہے، اور میں گورنر Hochul اور سینیٹر Persaud کا بھی شکریہ ادا کرنا چاہتی ہوں کہ انہوں نے پوری ریاست کی خواتین کے لیے اس خواب کو حقیقت بنانے کے لئے اتنی دلجمعی اور سچے جذبے کے ساتھ کوششیں کیں۔"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)